

# بدعـت

تعريف، اقسام اور احکام

تألیف

فضیلۃ الشیخ صالح بن فوزان الفوزان

ترجمہ

اسرار الحق عبید اللہ

نظر ثانی

مشتاق احمد کریمی      محمد اسماعیل عبدالحکیم

مکتب دعوت و توعیۃ الجالیات ربوہ، ریاض

بِسْمِ اللّٰهِ الرَّحْمٰنِ الرَّحِيْمِ

ہر قسم کی تعریف اس پروردگار جہاں کے لئے ہے جس نے ہمیں پیروی کا حکم دیا  
ہے اور بدعت سے روکا ہے اور اللہ تعالیٰ رحمت و سلامتی نازل فرمائے ہمارے نبی  
جناب مُحَمَّد ﷺ پر جنہیں اس لئے بھیجا تاکہ ان کی اطاعت و فرمانبرداری کی جائے اور  
درود و سلام نازل ہو آپ کی آل پر اور آپ کے اصحاب اور تمام تبعین پر۔

اما بعد.....

بدعت کی اقسام اور اس سے باز رہنے کے بیان میں یہ چند فصلیں ہیں، جن کے  
لکھنے میں اللہ، اس کی کتاب، اس کے رسول، ائمہ مسلمین اور عام مسلمانوں کے لئے  
خیر خواہی کا جذبہ کا رفرما ہے۔

# پہلی فصل

## بدعت کی تعریف، اقسام اور اس کے احکام

تعریف: لغوی تعریف

یہ بدعت سے لیا گیا ہے جس کا معنی ہے کسی چیز کا ایسے طریقے پر ایجاد کرنا جس کی پہلے کوئی مثال نہ ہوا اور اسی سے اللہ تعالیٰ کا یہ فرمان ہے:

﴿بَدِينُ السَّمَاوَاتِ وَالْأَرْضِ﴾ (البقرة: ۱۱)

"یعنی ان کا ایجاد کرنے والا ایسے طریقے پر جس کی پہلے کوئی مثال نہیں ہے۔" اور اللہ تعالیٰ کا یہ فرمان:

﴿فُلْ مَا كُنْتُ بِدَعًا مِنَ الرُّسْلِ﴾ (الاحقاف: ۹)

"یعنی میں اللہ کی جانب سے بندوں کی طرف پیغام لانے والا پہلا انسان نہیں ہوں، بلکہ مجھ سے پہلے بہت سے رسول گزر چکے ہیں۔"

اور مثل ہے: ﴿إِبْتَدَأَ فُلَانٌ بِدُعَةً﴾ یعنی اس نے ایسا طریقہ ایجاد کیا ہے جسے اس سے پہلے کسی نے نہیں کیا ہے۔

ابتداع و ایجاد کی دو قسمیں ہیں

۱- عادات میں ابتداع و ایجاد جیسے نئی نئی ایجادات۔ اور یہ جائز ہے، اس لئے کہ عادات میں اصل اباحت ہے۔

۲- دین میں نئی چیز ایجاد کرنا یہ حرام ہے اس لئے کہ دین میں اصل تو قیف

ہے۔ رسول ﷺ کا ارشاد فرمایا:

"جس کسی نے ہمارے دین میں کسی ایسی چیز کی ایجاد کی جو دین سے نہیں ہے تو وہ مردود ہے۔"

اور ایک دوسری روایت میں ہے کہ:

"جس نے کوئی ایسا کام کیا جو ہمارے دین کے طریقے پر نہیں ہے تو وہ مردود ہے۔"

### بدعت کی قسمیں

دین میں بدعت کی دو قسمیں ہیں۔

پہلی قسم: ایسی بدعت جن کا تعلق قول و اعتقاد سے ہے جیسے جمیع، معترض، رافضہ اور تمام گمراہ فرقوں کے اقوال و اعتقادات۔

دوسری قسم: عبادتوں میں بدعت، جیسے اللہ کی پرستش غیر مشرع عبادت سے کرنا اور اس کی چند قسمیں ہیں۔

پہلی قسم: نفس عبادت ہی بدعت ہو جیسے کوئی ایسی عبادت ایجاد کر لی جائے جس کی شریعت میں کوئی بنیاد اور اصل نہ ہو۔

مثلاً غیر مشرع روزہ یا غیر مشرع عید میلاد وغیرہ۔

دوسری قسم: جو مشرع عبادت میں زیادتی کی شکل میں ہو جیسے ظہر یا عصر کی نماز میں پانچویں رکعت زیادہ کر دے۔

تیسرا قسم: جو عبادت کی ادائیگی کے طریقوں میں ہو یعنی اسے غیر شرعی طریقے پر ادا کرے، جیسے مشروع اذکار و دعائیں اجتماعی آواز اور خوشحالی سے ادا کرنا۔ اور جیسے اپنے آپ پر عبادت میں اتنی سختی برتنا کہ وہ سنت رسول ﷺ سے تجاوز کر جائے۔

چوتھی قسم: جو مشروع عبادت کسی ایسے وقت کی تخصیص کی شکل میں ہو جسے شریعت نے خاص نہ کیا ہو۔ جیسے پندرہویں شعبان کی شب و روز نماز و روزے کے ساتھ خاص کرنا کیونکہ نماز و روزے اصلاً مشروع ہیں لیکن کسی وقت کے ساتھ خاص کرنے کے لئے دلیل کی ضرورت ہے۔

بدعت کی تمام قسموں کا حکم دینی نقطہ نظر سے دین میں ہر بدعت حرام اور باعث ضلالت و گمراہی ہے اس لئے کہ رسول اللہ ﷺ کا فرمان ہے:

"دین کے اندر تمام نئی پیدا کی ہوئی چیزوں سے بچو کیونکہ ہر نئی چیز بدعت ہے اور ہر بدعت گمراہی ہے۔

اور رسول ﷺ کے اس فرمان کی وجہ سے بھی:

"مَنْ أَخْدَثَ فِي أَمْرٍ نَّاهِذُ إِمَّا لَيْسَ مِنْهُ فَحُوَرَّدٌ"

اور ایک دوسری روایت میں ہے کہ:

"مَنْ عَمِلَ عَمَلاً لَيْسَ عَلَيْهِ أَمْرٌ نَا فَحُوَرَّدٌ"

تو یہ حدیث اس بات پر دلالت کرتی ہے کہ دین میں ایجاد شدہ نئی چیز بدعت ہی ہے اور ہر بدعت گمراہی ہے اور وہ مردود ہے۔

اس کا مطلب یہ ہے کہ عبادات و اعتقادات میں بدعیں حرام ہیں لیکن یہ حرمت بدعت کی تو عیت کی اعتبار سے مختلف ہے۔

بعض بدعیں صراحتاً کفر ہیں، جیسے صاحب قبر سے تقرب حاصل کرنے کے لئے قبروں کا طواف کرنا اور ان پر ذبحیے اور نذر نیاز پیش کرنا، ان سے مرادیں مانگنا اور فریاد رسمی کرنا۔

یا جیسے غالی قسم کے جمیوں و معتزلیوں کے اقوال۔ اور بعض بدعیں وسائل شرک میں سے ہیں جیسے قبروں پر عمارتیں تعمیر کرنا اور وہاں نماز پڑھنا اور دعا کیں مانگنا۔

بعض بدعیں فسق اعتقادی ہیں جیسے خوارج خ قدریہ اور مرجیہ کے اقوال اور شرعی دلیلوں کے مخالف ان کے اعتقادات۔

اور بعض بدعیں معصیت و نافرمانی کی ہیں جیسے شادی و بیان سے کنارہ کشی اور دھوپ میں کھڑے ہو کر روزہ رکھنے کی بدعت اور شہوت جماع ختم کرنے کی غرض سے خسی کرنے کی بدعت۔

### تنبیہ

جس نے بدعت کی تقسیم اچھی اور بُری بدعت سے کی ہے وہ غلطی و خطأ پر ہے اور

رسول ﷺ کی حدیث "فَإِنْ كُلَّ بِدْعَةٍ ضَلَالٌ" کے برخلاف ہے۔

اس لئے کہ رسول ﷺ نے تمام بدعتوں پر گمراہی کا حکم لگایا ہے اور یہ صاحب کہتے ہیں کہ ہر بدعت گمراہی نہیں بلکہ کچھ بدعتیں ایسی ہیں جو نیک ہیں، اچھی ہیں۔

حافظ ابن رجب نے اپنی کتاب جامع العلوم والحکم میں رسول ﷺ کے اس فرمان "فَإِنْ كُلَّ بِدْعَةٍ ضَلَالٌ" کی شرح کرتے ہوئے کہا کہ آپ کا مذکورہ فرمان ان جامع کلمات میں سے ہے جن سے کوئی چیز خارج نہیں ہے وہ اصول دین میں ایک عظیم اصل ہے اور رسول ﷺ کے فرمان: "مَنْ أَخْدَثَ فِي أَمْرٍ نَّاهِذًا إِمَّا لَيْسَ مِنْهُ فَخَوْرٌ" کے مشابہ ہے، لہذا جس نے بھی کوئی نئی چیز ایجاد کی اور دین کی طرف اس کی نسبت کی اور دین میں اس کی کوئی اصل مرجع نہیں ہے تو وہ گمراہی ہے اور دین اس سے بری والا گ ہے خواہ وہ اعتقادی مسائل ہوں یا ظاہری و باطنی اعمال و اقوال ہوں۔

اور بدعت حسنہ کہنے والوں کے پاس کوئی جست و دلیل نہیں ہے سوائے حضرت عمر رضی اللہ عنہ کے تراویح کے بارے میں اس قول کے کہ: "نَعْمَتِ الْبِدْعَةِ هُنْدِهِ" تو اس سے مراد لغوی بدعت ہے نہ کہ شرعی بدعت، پس شریعت میں جس کی اصل موجود ہے جس کی جانب رجوع کیا جاسکتا ہے تو جب اسے بدعت کہا جاتا ہے تو وہ لغوی بدعت مراد ہوتی ہے نہ کہ شرعی۔

اس لئے کہ شرعی طور پر بدعت وہ ہے جس کی شریعت میں کوئی اصل نہ ہو جس کی جانب رجوع کیا جاسکے اور قرآن کریم ایک کتاب کی شکل میں جمع کرنے کی اصل شریعت میں موجود ہے اس لئے کہ نبی کریم ﷺ قرآن کریم لکھنے کا حکم فرماتے تھے لیکن متفرق طور پر لکھا تھا صحابہ کرام رضی اللہ عنہم نے ایک مصحف میں حفاظت کی غرض سے اکٹھا کیا۔

اور تراویح رسول اللہ ﷺ نے صحابہ کرام کو چند راتیں پڑھائیں اخیر میں فرض ہونے کے خوف سے جماعت سے پڑھنا چھوڑ دیا تھا، صحابہ کرام رضی اللہ عنہم برابر اللہ کے رسول ﷺ کی زندگی اور وفات کے بعد الگ الگ گروپ میں پڑھتے رہے یہاں تک کہ حضرت عمر رضی اللہ عنہ اپنے دور خلافت میں ایک امام کے پیچھے تمام لوگوں کو جمع کر دیا جیسے نبی کریم ﷺ کے پیچھے پڑھتے تھے اور یہ دین کے اندر کوئی بدعت نہیں ہے۔

اور کتابت حدیث کی بھی شریعت میں اصل ہے اس لئے کہ نبی کریم ﷺ نے بعض صحابہ کرام رضی اللہ عنہم کو بعض حدیثیں لکھنے کی اجازت مرحمت فرمائی تھی اور عمومی طور پر آپ کے زمانے میں اس کے لکھنے کی ممانعت اس ڈر سے کی کہ کہیں قرآن کے ساتھ خلط ملٹ نہ ہو جائے۔

لیکن جب آپ کی وفات ہو گئی تو یہ خطرہ مل گیا کیوں کہ قرآن کریم مکمل ہو گیا اور آپ کی وفات سے پہلے ہی محفوظ کر لیا گیا۔

تو اس کے بعد مسلمانوں نے سنت کو ضیاءع سے بچانے کی غرض سے اس کی  
تدوین شروع کی۔

اللہ تعالیٰ انہیں اسلام اور مسلمانوں کی طرف سے بہترین بدله دے اس لئے کہ  
انہوں نے اپنے رب کی کتاب اور نبی ﷺ کی سنت ضائع ہونے اور خلط ملط  
کرنیوالوں کے کھلیل سے محفوظ رکھا۔

## دوسرا فصل

مسلمانوں کی زندگی میں بدعتوں کا ظہور اور اس کے اسباب

جماعت سے پڑھنا چھوڑ دیا تھا، صحابہ کرام رضی اللہ عنہم برابر اللہ کے رسول ﷺ کی زندگی می اور وفات کے بعد الگ الگ گروپ میں پڑھتے رہے یہاں تک کہ حضرت عمر رضی اللہ عنہ اپنے دور خلافت میں ایک امام کے پیچھے تمام لوگوں کو جمع کر دیا جیسے نبی کریم ﷺ کے پیچھے پڑھتے تھے اور یہ دین کے اندر کوئی بدعت نہیں ہے۔

اور کتابت حدیث کی بھی شریعت میں اصل ہے اس لئے کہ نبی کریم ﷺ نے بعض صحابہ کرام رضی اللہ عنہم کو بعض حدیثیں لکھنے کی اجازت مرحمت فرمائی تھی اور عمومی طور پر آپ کے زمانے میں اس کے لکھنے کی ممانعت اس ڈر سے کی کہ کہیں قرآن کے ساتھ خلط ملٹ نہ ہو جائے۔

لیکن جب آپ کی وفات ہو گئی تو یہ خطرہ مل گیا کیوں کہ قرآن کریم مکمل ہو گیا اور آپ کی وفات سے پہلے ہی محفوظ کر لیا گیا۔

تو اس کے بعد مسلمانوں نے سنت کو ضیاء سے بچانے کی غرض سے اس کی تدوین شروع کی۔

اللہ تعالیٰ انہیں اسلام اور مسلمانوں کی طرف سے بہترین بدلہ دے اس لئے کہ انہوں نے اپنے رب کی کتاب اور نبی ﷺ کی سنت ضائع ہونے اور خلط ملٹ کرنے والوں کے کھلیل سے محفوظ رکھا۔

## دوسری فصل

مسلمانوں کی زندگی میں بدعتوں کا ظہور اور اس کے اسباب  
اولاً: مسلمانوں کی زندگی میں بدعتوں کا ظہور اسکے تحت دو مسئلے ہیں۔

پہلا مسئلہ: بدعتوں کے ظہور کا وقت

شیخ الاسلام ابن تیمیہ نے فرمایا کہ معلوم ہونا چاہئے کہ عام بدعین جن کا تعلق علو  
م و عبادات سے ہے یہ خلفاء راشدین کے آخری دور خلافت میں رونما ہوئیں جیسے  
کہ نبی کریم ﷺ نے اس کی خبر دی ہے آپ نے فرمایا:  
"مَنْ يَعْشُ مِنْكُمْ مِنْ بَعْدِي فَسَيَرَى إِنْتَلَا فَا كَثِيرٌ أَفْعَلَهُمْ سُنْنَتِي وَسُنْنَةُ الْخُلُفَاءِ  
الرَّاشِدِينَ مِنْ بَعْدِي۔"

"تم میں سے جو لوگ میرے بعد زندہ رہیں گے وہ بہت زیادہ اختلافات دیکھیں  
گے تو تم لوگ میری سنت اور میرے بعد خلفاء راشدین کی سنت کو لازم کرلو اور اسی پر  
جنہے رہو۔"

تو سب سے پہلے رانکار تقدیر، رانکار عمل، تشیع اور خوارج کی بعد عتیں ظاہر ہوئیں  
یہ بعد عتیں دوسری صدی ہجری میں رونما ہوئیں جبکہ صحابہ کرام رضی اللہ عنہم موجود تھے  
انہوں نے ان بعد عتیوں پر گرفت کی۔

پھر اعتراض کی بدعت ظاہر ہوئی اور مسلمانوں میں طرح طرح کے فتنے ظاہر  
ہوئے۔

پھر خیالات میں اختلاف پیدا ہوا بدعاں اور نفس پرستی کی جانب میلان ہوا۔  
صوفیت اور قبروں پر تعمیر کی بعد عتیں بہترین زمانوں کے گذر جانے کے بعد ظاہر  
ہوئیں اور ایسے ہی جوں جوں وقت گذرتا گیا قسم قسم کی بعد عتیں بڑھتی رہیں۔

دوسری مسئلہ: بعد عتوں کے ظاہر ہونے کی جگہیں

اسلامی ممالک بعد عتوں کے ظاہر ہونے میں مختلف ہیں۔

شیخ الاسلام ابن تیمیہ نے کہا ہے کہ: وہ بڑے بڑے شہر جہاں صحابہ کرام رضی اللہ  
عنہم نے سکونت اختیار کی اور جن سے علم و ایمان کی قندیلیں روشن ہوئیں، پانچ  
ہیں۔

دونوں حریمین (یعنی مکہ وال مدینہ) دونوں عراق (یعنی بصرہ و کوفہ) اور شام۔  
انہیں جگہوں سے قرآن حدیث، فقہ و عبادت اور دیگر اسلامی امور کی کرنیں پھوٹیں  
اور بجز مدینہ نبویہ کے انہیں شہروں سے اعتقادی بعد عتیں تکلیں۔

کوفہ سے شیعیت وار جاء کی ابتدا ہوئی جو بعد میں دیگر پھیلی اور بصرہ سے

قدرتیت و اعتزال اور غلط و فاسد عبادتوں کا ظہور ہوا جو بعد میں دوسرے شہروں میں پھیلی اور شام ناصیت اور قدرتیت کا گڑھ تھا رہی جمیت تو اس کا ظہور خراسان کی جانب سے ہوا اور یہ سب سے بڑی بدعت ہے۔

بدعتوں کا ظہور شہر نبوی سے دوری کے اعتبار سے ہوا اور جب حضرت عثمان رضی اللہ عنہ کی شہادت کے بعد فرقہ بندی ہوئی تو حرومی بدعت کا ظہور ہوا، لیکن مدینہ نبویہ ان بدعتوں کے ظہور سے محفوظ تھا اگرچہ وہاں بھی کچھ ایسے لوگ تھے جو دلوں میں بدعاں چھپائے ہوئے تھے مگر اہل مدینہ کے نزدیک وہ ذلیل ورسوا تھے، کیونکہ مدینہ میں قدریہ وغیرہ کی ایک جماعت تھی لیکن یہ لوگ ذلیل و مغلوب تھے، اس کے برخلاف کوفہ میں شیعیت و ارجاء خ بصرہ میں اعتزال وزاہدوں کی بدعتیں اور شام میں اہل بیت سے براءت کا ظہار تو یہ چیزیں ان مقامات پر ظاہر باہر تھیں۔

نبی کریم ﷺ سے صحیح حدیث میں ثابت ہے کہ دجال مدینہ میں داخل نہیں ہوگا، اور وہاں امام مالک کے شاگردوں کے زمانے تک علم و ایمان ظاہر و غالب رہا اور یہ لوگ چوتھی صدی ہجری کے ہیں۔

رہے تین بہترین صدیوں کے زمانے تو ان میں مدینہ نبویہ میں قطعی طور پر کوئی بدعت ظاہر نہیں ہوئی تھی اور نہ ہی دین کے اعتقادی امور میں کوئی بدعت یہاں سے دوسرے شہروں کی طرح نکلی۔

ثانیاً: بدعتوں کے ظہور کے اسباب

بلاشبہ کتاب و سنت پر مضبوطی سے جھے رہنے ہی میں بدعت و گمراہی میں پڑنے سے نجات ہے۔ اللہ تعالیٰ کا فرمان ہے:

﴿وَأَنَّ هَذَا إِصْرًا طِلْيٌ مُسْتَقِيمًا فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ قَبْلُمْ عَنْ سَبِيلِهِ﴾ (سورۃ الانعام: ۱۵۳)

"اور یہی میرا راستہ سیدھا ہے اسی کی پیروی کرو اور دیگر راستوں کی پیروی نہ کرو جو تمہیں اس کے راستے سے جدا کر دیں"

نبی کریم ﷺ نے اس کو حضرت عبداللہ بن مسعود رضی اللہ عنہ کی روایت میں واضح کر دیا ہے۔ آپ نے فرمایا: رسول اللہ ﷺ نے ہمارے سامنے ایک لکیر کھینچی اور فرمایا کہ یہ اللہ کا راستہ ہے پھر اس کے دائیں و باعیں چند کمیریں کھینچیں اور فرمایا یہ بہت سارے راستے ہیں اور ان میں سے ہر ایک راستے پر شیطان ہے جو اپنی جانب بلارہا ہے پھر آپ نے یہ آیت تلاوت فرمائی:

﴿وَأَنَّ هَذَا إِصْرًا طِلْيٌ مُسْتَقِيمًا فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ قَبْلُمْ عَنْ سَبِيلِهِ ذَلِكُمْ وَصَارُوكُمْ بِهِ لَعَلَّكُمْ تَتَّقُونَ﴾ (سورۃ الانعام: ۱۵۳)

"اور یہ کہ یہ دین میرا راستہ ہے جو مستقیم ہے سواس راہ پر چلو اور دوسرا را ہوں پرمت چلو کہ وہ راہیں تم کو اللہ کی راہ سے جدا کر دیں گی اس کا تم کو اللہ تعالیٰ نے تاکیدی حکم دیا ہے تاکہ تم پر ہیز گاری اختیار کرو۔"

پس جو بھی کتاب و سنت سے روگردانی کرے گا تو اسے گمراہ کن راستے اور نئی نئی

بدعیتیں اپنی جانب کھینچ لیں گی بدعتوں کے ظہور کے اسباب کا خلاصہ درج ذیل امور میں پیش کیا جاتا ہے۔

دینی احکام سے لاعلمی و جہالت، خواہشات کی پیروی، آراء و اشخاص کیلئے عصبیت برنا، کافروں کی مشا بہت اختیار کرنا اور ان کی تقلید کرنا۔  
ان کا اسباب کو قدر تفصیل سے بیان کریں گے۔

پہلا سبب: دینی احکام سے لاعلمی و جہالت  
جوں جوں زمانہ گذرتا گیا اور لوگ آثار رسالت سے دور ہوتے گئے، علم کم ہوتا رہا اور جہالت عام ہوتی گئی جیسا کہ اسکی خبر نبی کریم ﷺ نے اپنی اس حدیث میں دی ہے:

"تم میں سے زندہ رہنے والا شخص بہت سارے اختلافات دیکھے گا"  
اور اپنے اس فرمان میں بھی:

"کہ اللہ تعالیٰ علم بندوں سے چھین کرنہیں ختم کرے گا بلکہ علماء کو ختم کر کے علم ختم کرے گا یہاں تک کہ جب کسی عالم کو زندہ نہیں چھوڑے گا تو لوگ جاہلوں کو رو سا بنالیں گے اور یہ لوگ مسئلہ پوچھے جانے پر بغیر علم کے فتویٰ دیں گے تو خود بھی گمراہ ہوں گے اور دوسروں کو بھی گمراہ کریں گے۔"

تو علم اور علماء ہی بدعت کا منہ توڑ جواب دے سکتے ہیں اور جب علم و علماء ہی کا فقدان ہو جائے تو بدعت کے پھلنے پھولنے اور بدعتیوں کے سرگرم ہونے کے موقع

میسر ہو جاتے ہیں۔

دوسرے سبب: خواہشات کی پیروی

جو کتاب و سنت سے اعراض کرے گا وہ اپنی خواہشات کی پیروی کرے گا جیسے

اللہ تعالیٰ کا فرمان ہے:

﴿فَإِنْ لَمْ يُسْتَحْيِبُوا لَكَ فَاعْلَمُ أَنَّمَا يَتَّبِعُونَ أَهْوَاءَهُمْ وَمَنْ أَضَلَّ مُمْنَنْ أَتْتَجْ هَوَاهُ  
بِغَيْرِ هُدًى مِّنَ اللَّهِ﴾ (سورۃ القصص: 50)

"اگر یہ تیری نہ مانیں تو تو یقین کر لے کہ یہ صرف اپنی خواہش کی پیروی کر رہے ہیں اور اس سے بڑھ کر بہکا ہوا کون ہے؟ جو اپنی خواہش کے پیچھے پڑا ہوا ہو بغیر اللہ کی رہنمائی کے۔"

اور فرمایا:

﴿أَفَرَءَيْتَ مَنِ اتَّخَذَ إِلَهًا هَوَاهُ وَأَضَلَّ اللَّهَ عَلَى عِلْمٍ وَّخَتَمَ عَلَى سَمْعٍ وَّقَلْبٍ وَجَعَلَ  
عَلَى بَصَرٍ وَغِشاَةً فَمَنْ يَعْدِنِيهِ مِنْ بَعْدِ اللَّهِ﴾ (سورۃ الجاثیۃ: ۲۳)

"کیا آپ نے اسے بھی دیکھا جس نے اپنی خواہش نفس کو اپنا معبد بنارکھا ہے اور باوجود سمجھ بوجھ کے اللہ نے اسے گمراہ کر دیا ہے اور اس کے کان اور دل پر مہر لگادی ہے اور اس کی آنکھ پر بھی پردہ ڈال دیا ہے، اب ایسے شخص کو اللہ کے بعد کون ہدایت دے سکتا ہے۔"

اور یہ بدعین خواہشات کی پیداوار ہیں۔

تیرا سب مخصوص لوگوں کی رائے کیلئے تعصب بر تنا  
 کسی کی رائے کی طرف داری کرنا یہ انسان اور دلیل کی پیروی و معرفت حق کے  
 درمیان بہت بڑی رکاوٹ ہے اللہ تعالیٰ کا فرمان ہے:  
 ﴿وَإِذَا قِيلَ لَهُمْ أَتَّبِعُوا مَا أُنْزِلَ اللَّهُ قَالُوا إِلَّا نَتَّبِعُ مَا أَنْفَقْنَا عَلَيْهِ وَإِنَّا عَابِرُونَ﴾  
 (سورۃ البقرۃ: 170)

"اور ان سے جب کہا جاتا ہے کہ اللہ تعالیٰ کی اتاری ہوئی کتاب کی تابع داری کرو تو جواب دیتے ہیں کہ ہم تو اس طریقے کی پیروی کریں گے جس پر ہم نے اپنے باپ دادا کو پایا ہے۔"

اور آج کل یہی حالت متعصبين کی ہے خواہ وہ مذہب و صوفیت کے بعض پیروکار ہوں یا قبوری حضرات جب انہیں کتاب و سنت کی پیروی اور ان دونوں کی مخالف چیزوں کو چھوڑ نے کو کہا جاتا ہے تو یہ حضرات اپنے مذاہب، مشائخ اور آباء و اجداد کو دلیل بناتے اور بطور جحت پیش کرتے ہیں

**چوتھا سبب:** کافروں سے مشابہت اختیار کرنا  
 کافروں سے مشابہت سب سے زیادہ بدعتوں میں مبتلا کرنیوالی چیزوں میں سے ہے جیسا کہ ابو واقد للیثی کی حدیث میں ہے وہ کہتے ہیں کہ ہم اللہ کے رسول ﷺ کے ساتھ حنین کی طرف نکلے اور ہمارے کفر کا زمانہ ابھی قریب ہی تھا مشرکوں کے لئے ایک بیرونی کا درخت تھا جہاں یہ لوگ ٹھہر تے تھے اور جس کے ساتھ اپنے ہتھیار

لٹکاتے تھے جسے ذات انواط کہا جاتا تھا، تو ہمارا گذر بیرونی کے پاس سے ہوا ہم لوگوں نے کہا کہ اے اللہ کے رسول ﷺ ہمارے لئے بھی ذات انواط بناد تھے جیسا کہ ان کیلئے ذات انواط ہے، رسول اللہ ﷺ نے تعجب کرتے ہوئے اللہ اکبر، یہی سنتیں ہیں کہا، اس ذات کی قسم جس کے ہاتھ میں میری جان ہے تم لوگوں نے ویسے ہی کہا ہے جیسے کہ بنی اسرائیل نے حضرت موسیٰ سے کہا تھا:

﴿إِذْ أَجْعَلْنَا لَنَا إِلَهًا كَمَا لَكُمْ آللَّهُ قَالَ إِنَّمَا قَوْمٌ يُجْهَلُونَ﴾ (سورۃ الاعراف: ۱۳۸)

"ہمارے لئے بھی ایک معبد ایسا ہی مقرر کر دیجئے جیسے ان کے یہ معبد ہیں آپ ﷺ نے فرمایا کہ واقعی تم لوگوں میں بڑی جہالت ہے۔"

تم لوگ اپنے سے پہلے لوگوں کے طریقے ضرور اختیار کرو گے۔

اس حدیث میں واضح بیان ہے کہ کفار کی مشاہدت ہی بنی اسرائیل اور بعض صحابہ کو اس بات پر ابھارا کہ وہ اپنے نبی سے ایسا غلط مطالبہ کریں کہ وہ ان کے لئے اللہ کو چھوڑ کر ایک ایسا معبد مقرر کر دیں جس کی وہ پرستش کریں اور اس سے تبرک حاصل کریں۔

اور یہی آج حقیقت میں ہو رہا ہے اسلئے کہ اکثر مسلمان نے شرک و بدعت کے ارتکاب میں کافروں کی روشن اپنائی ہوئی ہے جیسے برتحڈے منانا، مخصوص اعمال کے لئے دنوں اور ہفتوں کی تعین، یادگاری چیزوں اور دینی مناسبوں سے جلسے جلوس

منعقد کرنا، یادگاری تصویریں و مجسمے قائم کرنا، ماتم کی محفلیں منعقد کرنا، جنازے کی  
بدعیں اور قبروں پر تعمیر و غیرہ۔

### تیسرا فصل

بدعیوں کے سلسلے میں امت مسلمہ کا موقف اور ان کی تردید میں اہل سنت  
و جماعت کا طریقہ کار

بدعیوں کے سلسلے میں اہل سنت و جماعت کا موقف:

اہل سنت و جماعت ہمیشہ سے بدعیوں کی تردید اور ان کی بدعتوں پر نکیر کرتے  
رہے ہیں اور انہیں اسے کرنے سے منع کرتے رہے ہیں، اس کی چند مثالیں آپ کے  
سامنے پیش کی جا رہی ہیں۔

۱- ام درداء رضي اللہ عنہا سے روایت ہیں وہ کہتی ہیں کہ ابو درداء میرے پاس

غصے کی حالت میں آئے، میں نے پوچھا کیا بات ہے؟ انہوں نے کہا کہ اللہ کی قسم ان لوگوں میں محمد ﷺ کے دین سے کچھ نہیں جانتا ہوں سوائے اس کے کہ یہ تمام لوگ نماز پڑھتے ہیں۔

۲- عمر بن الخطاب سے روایت ہے وہ کہتے ہیں کہ میں نے اپنے والد سے سنا وہ اپنے والد سے روایت کرتے ہوئے کہتے ہیں کہ ہم لوگ عبداللہ بن مسعود رضی اللہ عنہ کے دروازے پر صبح کی نماز سے پہلے بیٹھے ہوئے تھے کہ جب وہ باہر نکلیں تو ہم سبھی لوگ ان کے ساتھ مسجد چلیں، اتنے میں ابو موسیٰ اشعری رضی اللہ عنہ آئے اور کہا کہ کیا ابھی تک ابو عبد الرحمن نہیں نکلے؟ ہم نے کہا کہ نہیں تو وہ بھی ان کے نکلنے تک بیٹھ گئے جب وہ نکلے تو ہم سبھی لوگ کھڑے ہو گئے ابو موسیٰ نے کہا اے ابو عبد الرحمن میں نے ابھی مسجد میں ایک ایسی چیز دیکھی ہے جو مجھے بہت ناگوار گزری اور الحمد للہ خیر ہی دیکھی ہے انہوں نے پوچھا وہ کیا ہے؟ انہوں نے جواب دیا کہ اگر رہیں گے تو آپ بھی دیکھ لیں گے، انہوں نے کہا میں نے مسجد میں کچھ لوگوں کو حلقة لگا کر بیٹھے ہوئے دیکھا وہ نماز کی انتظار میں تھے ہر حلقة میں ایک آدمی تھا اور ان کے ہاتھ میں کنکریاں تھیں جب وہ کہتا کہ سو بار اللہ اکبر کہو تو سب لوگ سو بار اللہ اکبر کہتے اور جب وہ کہتا کہ سو بار لا إِلَهَ إِلَّا اللَّهُ كَہو تو سو بار لا إِلَهَ إِلَّا اللَّهُ کہتے، جب وہ کہتا کہ سو مرتبہ سبحان اللہ کہو تو وہ سو مرتبہ سبحان اللہ کہتے۔ انہوں نے کہا کیوں نہیں تم نے انہیں اپنی گناہوں کو شمار کرنے کو کہا اور تم ضمانت لے لیتے کہ تمہاری کوئی نیکی ضائع نہیں ہوگی۔

پھر وہ چلے ہم بھی ان کے ساتھ چل پڑے یہاں تک کہ ان حلقوں میں سے ایک  
حلقے کے پاس کھڑے ہوئے اور کہا یہ کیا میں تمہیں کرتے ہوئے دیکھ رہا ہوں؟ تو  
انہوں نے جواب دیا کہ اے ابو عبد الرحمن سنگریاں ہیں جن سے ہم تکبیر و تہلیل، تشیع  
اور تحمید کا شمار کرتے ہیں عبد اللہ بن مسعود رضی اللہ عنہ نے کہا تم لوگ اپنی اپنی  
خطائیں شمار کرو میں تمہارے لئے اس بات کی ضمانت لیتا ہوں کہ تمہاری کوئی نیکی  
بر با د نہیں ہوگی۔ اے امت محمد تمہاری تباہی و بر بادی ہو کتنی جلدی تمہاری ہلاکت  
آگئی یہ صحابہ کرام کی جماعت موجود ہے، یہ نبی کریم ﷺ کے کپڑے ابھی بوسیدہ نہیں  
ہوئے اور نہ ہی آپ کے برتن ٹوٹے۔

اس ذات کی قسم جس کے ہاتھ میں میری جان ہے کیا تم لوگ ایسے طریقے پر ہو  
جو محمد ﷺ کے طریقے سے زیادہ بہتر ہے یا گمراہی کے دروازے کھولنے والے ہو۔  
تو ان لوگوں نے کہا کہ اللہ کی قسم! اے ابو عبد الرحمن ہمارا مقصد صرف خیر کا ہی  
ہے انہوں نے کہا کہ کتنے خیر کے متلاشی اسے ہرگز نہیں پاسکتے ہیں، رسول اللہ ﷺ  
نے ہم کو ایک حدیث سنائی کہ  
ایک قوم قرآن مجید پڑھے گی لیکن وہ ان کے حلق سے نیچے نہیں اترے گا اور اللہ  
کی قسم مجھے معلوم نہیں ہے ہو سکتا ہے کہ وہ زیادہ تر تمہیں میں سے ہوں یہ کہہ کرو ہاں  
سے واپس چلے گئے۔

عمرو بن سلمہ کہتے ہیں کہ ہم نے انہیں نہروان کے دن دیکھا کہ وہ خوارج کے

ساتھ ہم سے نیزہ زنی کر رہے تھے۔

۳۔ ایک آدمی حضرت امام مالک بن انس رحمہ اللہ کے پاس آ کر کہنے لگا کہ میں کہاں سے احرام باندھوں؟ تو آپ نے جواب دیا کہ اس میقات سے جو رسول اللہ ﷺ نے مقرر کی ہے وہاں سے احرام باندھو، آدمی نے کہا اگر اس سے دور سے احرام باندھوں تو؟ امام مالک نے کہا کہ یہ میں اچھا نہیں سمجھتا تو اس آدمی نے کہا کہ اس میں آپ کیا برا سمجھتے ہیں؟ انہوں نے کہا کہ تمہارے فتنے میں پڑنے کا مجھے خوف ہے، اس آدمی نے کہا کہ خیر کے زیادہ چاہئے میں فتنہ ہو سکتا ہے تو امام مالک نے

جواب دیا کہ اللہ تعالیٰ فرماتا ہے:

﴿فَلَيَحْذِرُ الَّذِينَ يَعْمَلُونَ عَنْ أَمْرِهِ أَنْ تُصْبِحُهُمْ فَثَنَةً أَوْ يُصْبِحُهُمْ عَذَابًا أَلِيمًا﴾ (سورۃ النور: ۶۳)

سنوجو لوگ حکم رسول ﷺ کے مخالف کرتے ہیں انہیں ڈرتے رہنا چاہیے کہ کہیں ان پر کوئی زبردست آفت نہ آپ سے یا انہیں دردناک عذاب نہ پہنچے۔ اور کوئی نسا فتنہ اس سے بڑا ہو سکتا ہے کہ تم نے اپنے آپ کو ایسے فعل کے ساتھ خاص کیا جو رسول ﷺ کے ساتھ خاص نہیں تھا۔

یہ چند نمونے ہیں اور اللہ کے فضل و کرم سے ہر زمانے میں علماء کرام بدعیوں کی سکریت کرتے رہے ہیں۔

بدعیوں کی تردید میں اہل سنت و جماعت کا طریقہ کار

اس سلسلے میں ان کا طریقہ کتاب و سنت پر بنی ہے اور یہی طریقہ موقع اور مسکت ہے وہ اس طرح کہ بدعتیوں کے شہادات پیش کرنے کے بعد اس کا توڑ پیش کرتے ہیں اور سنتوں پر کاربند رہنے، بدعاۃ و محدثات سے باز رہنے کی وجوب پر کتاب و سنت سے دلیلیں پیش کرتے ہیں اور اسی سلسلے میں بیشمار کتابیں تالیف کی ہیں اور ایمان و عقیدہ کے باب میں شیعہ، خوارج، جہمیہ، مغزلہ اور اشاعرہ کے مبتدعاءہ اقوال پر کتب عقیدہ میں تردید کی ہیں۔

اور اس بارے میں خاص تالیفات بھی کی ہیں جیسا کہ امام احمد نے جہمیہ کی تردید میں کتاب تالیف کی ہے اور دیگر ائمہ جیسے عثمان بن سعید الدارمی اور شیخ الاسلام ابن تیمیہ، آپ کے شاگرد علامہ ابن القیم اور شیخ الاسلام محمد بن عبد الوہاب وغیرہم نے ان تمام فرقوں نیز قبوریوں اور صوفیوں کی تردید میں کتابیں لکھیں۔

البتہ خاص بدعتیوں کی تردید میں کتابیں تو وہ بہت زیادہ ہیں ان میں چند کا ذکر بطور مثال کیا جاتا ہے۔

پرانی کتابوں میں سے

۱- امام شاطبی کی کتاب: الاعتراض

۲- شیخ الاسلام ابن تیمیہ کی کتاب: افتضال الصراط المستقیم جس کا بہت بڑا حصہ بدعتیوں کی رد پر مشتمل ہے۔

۳- ابن وضاح کی کتاب انکار البدع والحوادث

٣- طرطوشی کی کتاب: الحوادث والبدع

ـ ٤- ابو شامہ کی کتاب: الباعث علی انکار البدع والحوادث

ـ ٥- شیخ الاسلام ابن تیمیہ کی کتاب: منہاج السنۃ العبویہ فی الرد علی الرافضة

والقدیریۃ

جدید کتابوں میں سے

۱- شیخ علی بن محفوظ کی کتاب: الابداع فی مضار الابداع

۲- شیخ محمد بن احمد الشقیری الحوامدی کی کتاب: السنن والمبتدعات المعلقة

بالاذکار والصلوات

۳- سماحة الشیخ عبدالعزیز بن باز کی کتاب: التحذیر من البدع

اور الحمد للہ مسلسل مسلم علماء کرام بدعتوں پر نکیر کرتے اور بدعتوں تردید روزنامے و ماہ نامے اخبار و پرچے، ریڈیو، ٹیلی ویژن و جمہ کے خطبوں، ندوات و تقریروں میں کرتے رہتے ہیں۔ جس کا مسلمانوں کو دینی تحفظ فراہم کرنے، بدعتوں کو ختم کرنے میں بہت اہم کردار واثر رہتا ہے۔

## چوتھی فصل

عصر حاضر کی بدعتوں کے چند نمونے  
دور حاضر کی بدعتیں تا خرز مانہ قلت علم، بدعات و خرافات کی طرف دعوت دینے  
والوں کی کثرت اور بصدق فرمان رسول اللہ ﷺ:  
*لَتَتَّبِعُنَّ سَنَنَ مَنْ كَانَ قَبْلَكُمْ*

عادات و تقاليد میں کفار سے مشابہت سرا یت کر جانے کی وجہ سے بہت زیادہ

ہیں

انہیں بدعتوں میں سے چند درج ذیل ہیں۔

۱- محفل میلا دا النبی ﷺ -

۲- مقامات، نشانات اور مردوں وغیرہ سے تبرک حاصل کرنا۔

۳- عبادات اور تقرب الی اللہ کی بدعتیں۔

۱- ریپع الاول میں میلا دا النبی کی مناسبت سے جشن منانا  
اور اسی میں سے محفل میلا دا النبی منعقد کر کے نصاریٰ کی مشابہت اختیار کرنا ہے،  
نادان مسلمان یا گمراہ کن علماء رسول اللہ ﷺ کی پیدائش کی مناسبت سے ہر سال ریپع  
الاول میں محفلیں منعقد کرتے ہیں، بعض اس محفل کا انعقاد مسجدوں میں کرتے ہیں اور  
بعض گھروں یا اس غرض سے بنی مخصوص جگہوں میں کرتے ہیں، جس میں عوام کی ایک  
بڑی تعداد حاضر ہوتی ہے اور یہ کام نصاریٰ کی مشابہت میں کرتے ہیں اس لئے کہ

انہوں نے عیسیٰ علیہ السلام کی محفل میلاد کی بدعت ایجاد کی ہے۔ اور اکثر و بیشتر یہ محفلیں بدعت اور نصاریٰ کی مشاہدہ کے ساتھ تشرکیات و منکرات سے بھی خالی نہیں ہوتیں جیسے ان قصیدوں کا پڑھنا جس میں اللہ کو چھوڑ کر رسول اللہ ﷺ کو پکارنے اور آپ ﷺ سے فریاد رہی کرنے کی حد تک غلو ہو جبکہ رسول اللہ ﷺ نے اپنی مدح میں غلو کرنے سے منع فرمایا ہے۔ آپ ﷺ کا فرمان ہے:

تم لوگ میرے بارے میں غلو مت کرو جیسا کہ نصاریٰ نے ابن مریم کے سلسلے میں غلو کیا ہے بلکہ میں ایک بندہ ہوں تو تم لوگ اللہ کا بندہ اور اس کا رسول ہی کہو۔  
الاطراء کے معنی ہیں مدح میں غلو وحد سے تجاوز کرنا۔

اور بسا اوقات ان لوگوں کا یہ بھی اعتقاد ہوتا ہے کہ رسول اللہ ﷺ ان محفلوں میں حاضر ہوتے ہیں۔

ان محفلوں میں اجتماعی شکل میں خوش الحانی سے گانے، ڈھول بجانے، اس کے علاوہ صوفیاء کے ایجاد کردہ ورد کرنے کی دیگر برا بیاں بھی ہوتی ہیں۔

اور کبھی کبھی ان محفلوں میں مردوں عورتوں کا اختلاط بھی ہوتا ہے جو قتنے کا باعث ہوتا ہے اور بدکاری میں ملوٹ ہونے کا داعی بن جاتا ہے۔

حتیٰ کہ یہ محفلیں اگر ممنوعہ چیزوں سے خالی بھی ہوں اور صرف اجتماع، کھانے پینے اور خوشی کے اظہار پر ہی مبنی ہوں جیسا کہ ان لوگوں کا کہنا ہے تب بھی یہ ایک نئی ایجاد کردہ بدعت ہے۔

اور دین میں نئی ایجاد کی ہوئی چیز بدعت ہے اور ہر بدعت گمراہی ہے۔  
نیز یہ اس کی ترقی کا وسیلہ ہے جس میں وہی برائیاں پیدا ہوں گی جو دیگر مغلوبوں  
میں ہوا کرتی ہیں۔

اور ہم نے اس کو بدعت کہا ہے اس لئے کہ قرآن و حدیث میں اس کی کوئی دلیل  
و اصل نہیں ہے اور نہ ہی سلف صالحین کے عمل سے ثابت ہے اور نہ ہی اس کا وجود  
بہترین زمانوں میں تھا، اسکا وجود تا خیر سے چوتھی صدی ہجری کے بعد ہوا، فاطمی  
شیعوں نے اس کی ایجاد کی۔

امام ابو حفص تاج الدین فاکہانی رحمۃ اللہ علیہ فرماتے ہیں: مبارکیوں کی ایک  
جماعت نے اس اجتماع کے بارے میں بار بار یہ سوال کیا ہے جسے بعض لوگ ماہ ربيع  
الاول میں میلاد النبی کے نام سے کرتے ہیں تو کیا دین میں اس کی کوئی اصل ہے؟  
جس کے بارے انہوں نے واضح جواب طلب کیا ہے۔

تو اللہ کی توفیق سے میں نے جواب میں کہا: کتاب و سنت میں اس میلاد کی مجھے  
کوئی دلیل معلوم نہیں ہے اور نہ ہی اسے منعقد کرنا امت کے ان علماء میں سے کسی سے  
نقل کیا جاتا ہے جو دین میں قد وہ ہیں اور متقد میں کے نقش قدم پر چلنے والے ہیں  
 بلکہ یہ ایک ایسی بدعت ہے جسے بیکار لوگوں نے ایجاد کیا ہے اور ایک خواہش نفس ہے  
 جس سے حرام خور مالدار ہو گئے۔

اور شیخ الاسلام ابن تیمیہ رحمۃ اللہ علیہ فرماتے ہیں: اور ایسے ہی وہ چیزیں ہیں جو

بعض لوگ گھٹ کر مناتے ہیں یا میلا عیسیٰ علیہ السلام میں نصاریٰ کی مشاہد کرتے ہوئے اور یا نبی ﷺ کی محبت اور تعظیم میں آپ کی عبید مناتے ہیں، حالانکہ آپ کی تاریخ پیدائش میں لوگوں کا اختلاف ہے کیونکہ اسے سلف کرام نے نہیں کیا ہے اگر اس کا کرنا محض خیر ہوتا یا کرنا راجح ہوتا تو سلف صالحین رضی اللہ عنہم ہم سے زیادہ اس کے حقدار ہوتے، کیونکہ وہ لوگ ہم سے زیادہ نبی کریم ﷺ سے محبت اور تعظیم کرنے والے تھے اور وہ لوگ خیر کے زیادہ حریص تھے اور نبی کریم ﷺ کی محبت اور تعظیم آپ کی متابعت و فرمانبرداری، نیز آپ کے حکم کی پیروی، آپ کی سنت کے احیاء ظاہری اور باطنی طور پر، آپ کی دعوت کی عام کرنے اور اس پر دل، ہاتھ اور زبان سے جہاد کرنے ہی میں ہے، کیونکہ یہی طریقہ مہاجرین و انصار کے سابقین اولین کا ہے اور ان لوگوں کا بھی ہے جنہوں نے اچھائی کے ساتھ ان کی پیروی کی۔

اور اس بدعت کے انکار میں نئی اور پرانی کتابیں و رسائل لکھی گئیں اور یہ بدعت و مشاہد ہونے کے ساتھ ساتھ دیگر میلادوں کے قائم کرنے کی طرف لے جاتی ہے، جیسے ولیوں، مشائخ اور بڑے بڑے قائدین کی میلا د منعقد کرنا جس سے بہت زیادہ برائیوں کے دروازے کھلیں گے۔

۲- مقامات، نشانات اور زندہ و مردہ آدمیوں سے تبرک حاصل کرنا۔

تبرک کا معنی ہے برکت طلب کرنا اور کسی چیز میں بھلانی، بھلانی زیادتی ثابت ہونے کو برکت کہتے ہیں، اچھائی اور اس کی زیادتی اس سے طلب کی جاسکتی ہے جو

اس کا مالک اور اس پر قادر ہوا و روح اللہ تعالیٰ ہی ہے۔

وہی برکت نازل کرتا ہے اور اسے برقرار رکھتا ہے، رہا مخلوق تو وہ برکت عطا کرنے اور اس کے ایجاد کرنے پر قدرت نہیں رکھتا ہے اور نہ ہی اس کے باقی و برقرار رکھنے پر ہی قادر ہے۔

الہذا جگہوں، نشانیوں اور زندہ و مردہ آدمیوں سے تبرک حاصل کرنا جائز نہیں ہے اس لئے کہ اگر وہ یہ اعتقاد رکھتا ہے کہ یہ چیز برکت عطا کر سکتی ہے تو وہ شرک ہے، اور اگر اس اعتقاد سے کرتا ہے کہ اس کی زیارت، اسے چھونا اور چھو کر مسح کرنا اللہ کی طرف سے حصول برکت کے سبب ہیں تو شرک کا وسیلہ ہیں۔

اور رہی یہ بات کہ صحابہ کرام نبی کریم ﷺ کے بال، آپ کے تھوک، اور آپ کے جسم سے علیحدہ ہونے والی چیزوں سے تبرک حاصل کرتے تھے تو یہ آپ کی زندگی میں آپ کے ساتھ خاص ہے۔ جس کی دلیل یہ ہے کہ صحابہ کرام آپ کے کمرے اور آپ کے مرنے کے بعد آپ کی قبر سے تبرک نہیں حاصل کرتے تھے اور نہ ہی تبرک کی غرض سے نماز کی جگہوں اور آپ ﷺ کے بیٹھنے کی جگہوں کا قصد وارادہ کرتے تھے اور ایسے ہی اولیاء کی جگہوں کا بدرجہ اولیٰ قصد نہیں کرتے تھے اور نہ ہی وہ لوگ افضل صحابہ میں سے نیک لوگوں جیسے ابو بکر و عمر رضی اللہ عنہما وغیرہ سے زندگی میں اور نہ ہی موت کے بعد برکت حاصل کرتے تھے اور نہ نماز اور دعا کے لئے غار حراء کا رخ کرتے تھے، اور نہ اس غرض سے جبل طور جس پر اللہ تعالیٰ نے حضرت موسیٰ علیہ

السلام سے کلام کیا یا ان جگہوں کے علاوہ ان پہاڑوں پر جاتے تھے جنہیں کہا جاتا ہے کہ نبیوں وغیرہ کے مقامات ہیں اور نہ ہی کسی ایسے مشہد کا رخ کرتے تھے جو نبیوں میں سے کسی نبی کے نشان پر بنایا گیا ہے نیز وہ جگہ جہاں آپ مدینہ میں ہمیشہ نماز پڑھتے تھے، سلف صالحین میں سے کوئی اسے ہاتھ لگا تھا اور نہ اسے بوسہ دیتا تھا اور نہ ہی مکہ وغیرہ میں اس جگہ جہاں آپ نے نماز پڑھی ہے۔

تو جب یہ جگہیں جس پر آپ اپنے مبارک قدموں سے چلتے ہیں اور جہاں نمازیں پڑھیں، آپ کی امت کے لئے اسے چھوننا یا بوسہ دینا م مشروع نہیں تو پھر ان مقامات و جگہوں کے ساتھ کیسے جائز ہو سکتا ہے جہاں آپ کے غیر نے نماز پڑھی ہے یا اس پر سوئے ہیں۔

ان چیزوں میں سے کسی بھی چیز کو چھونا و بوسہ دینا علماء کرام دین اسلام کے یقینی چیزوں میں سے جانتے ہیں کہ محمد ﷺ کی لائی ہوئی شریعت سے نہیں ہیں۔

### ۳- قربت الٰہی اور عبادات کی بدعتیں:

اس زمانے میں عبادتوں میں جو بدعتیں ایجاد کی گئی ہیں بہت زیادہ ہیں، اس لئے کہ عبادات کے اندر تو قیف ہی اصل ہے، تو اس میں کوئی چیز بغیر دلیل مشروع نہیں ہو سکتی ہے اور جس چیز پر کوئی دلیل نہ ہو تو وہ بدعت ہے اس لئے کہ رسول اللہ ﷺ کا ارشاد گرامی ہے:

جس نے کوئی ایسا کام کیا جو ہمارے دین پر نہیں ہے تو وہ مردود ہے۔

اور آج کل کی جانے والی عبادتیں جن کی کوئی دلیل نہیں ہے بہت زیادہ ہیں،  
انہی بدعتوں میں سے نماز کے لئے بلند آواز سے نیت کرنا، جیسے یہ کہنا کہ ایسے ایسے  
نماز اللہ کے لئے پڑھنے کی نیت کرتا ہوں اور یہ بدعوت ہے، اس لئے کہ رسول اللہ  
صلی اللہ علیہ وسالم کی سنت نہیں ہے اور اس لئے بھی کہ اللہ تعالیٰ فرماتا ہے:

﴿قُلْ أَتَعْلَمُونَ اللَّهَ بِمَا يَعْلَمُ وَاللَّهُ يَعْلَمُ مَا فِي السَّمَاوَاتِ وَمَا فِي الأَرْضِ وَاللَّهُ بِكُلِّ شَيْءٍ عَلَيْهِمْ﴾ (سورۃ الحجرات: ۱۶)

کہہ دیجئے کہ کیا تم اللہ کو اپنی دینداری سے آگاہ کر رہے ہو اللہ ہر اس چیز سے جو  
آسمانوں میں اور زمین میں ہے بخوبی آگاہ ہے اور اللہ ہر چیز کا جانے والا ہے۔  
اور نیت کی جگہ دل ہے اور یہ قلبی کام ہے نہ کہ زبان سے کہنے کا ہے۔ اور انہی  
بدعتوں میں سے نماز کے بعد ایک ساتھ مل کر ذکر و اذکار کرنا اس لئے کہ مشروع یہ  
ہے کہ ہر آدمی وارد ذکر تھا تھا کرے۔

انہی میں سے مردوں کے لئے دعا کے بعد اور مناسبتوں میں فاتحہ خوانی کرانا۔  
اور انہی بدعتوں میں سے اموات پر محفل ماتم منعقد کرنا، کھانا تیار کروانا اور  
اجرت پر قرآن خوانی کرانا، اس خیال سے کہ یہ تعزیت میں سے ہے یا یہ کہ میت کے  
لئے نفع بخش ہے حالانکہ یہ سب بدعوت ہیں، جس کی کوئی اصل نہیں ہے اور ایسی  
مشقتیں اور بیڑیاں ہیں جن کی اللہ تعالیٰ نے کوئی دلیل نہیں اتنا رہی ہے۔

اور انہی میں سے دینی مناسبتوں سے جیسے اسراء و معراج کی مناسبت ہجرت نبوی

کی مناسبت سے جلسے جلوس کی مخلفیں منعقد کرنا بھی ہے، جب کہ ان مناسبوں سے  
مخلفیں منعقد کرنے کی شرعی طور پر کوئی دلیل نہیں ہے۔

ماہ رجب میں جو رجی عمرہ کیا جاتا ہے اور اس مہینے میں جو خاص عبادتیں کی جاتی  
ہیں جیسے نفلی نماز پڑھنا، نفلی روزے رکھنا، ان سب کا شمار بدعت میں ہے کیونکہ اس  
مہینے کی دیگر مہینوں پر عمرہ، روزہ، نماز اور قربانی وغیرہ کے لئے کوئی فضیلت و خوبی  
ثابت نہیں ہے۔

اور اسی میں سے صوفیوں کے انواع و اقسام کے اذکار ہیں جو تمام کے تمام  
بدعت و گھری ہوئی چیزیں ہیں اس لئے کہ یہ اپنے الفاظ، طریقے اور اوقات میں  
شرعی اذکار کے مخالف ہیں۔

اور اسی میں سے ہے ماہ شعبان کے پندرہویں رات کو قیام کے ساتھ اور دن  
روزے کے ساتھ خاص کرنا، اس لئے کہ نبی کریم ﷺ سے کوئی ایسی چیز ثابت نہی  
ہے جو اس دن کے ساتھ مخصوص ہو، اور اسی میں قبروں پر عمارتوں کی تعمیر، نیز اسے  
مسجد بنانا اور تبرک کی غرض سے اس کی زیارت کرنا، مردوں کو وسیلہ بنانا اور اس کے  
علاوہ دیگر شرکیہ مقاصد ہیں۔

اور عورتوں کا قبروں کی زیارت کرنا بھی بدعت ہے کیونکہ رسول اللہ ﷺ نے  
قبروں کی زیارت کرنے والی عورتوں اور قبروں کو مسجد بنانے والوں، چراغ روشن  
کرنے والوں پر لعنت بھیجی ہے۔

## حرف آخر

اخیر میں عرض ہے کہ بدعتیں کفر کی ڈاک ہیں اور یہ ایک ایسے دین کی زیادتی ہے جسے اللہ اور اس کے رسول ﷺ نے مشروع نہیں کیا ہے، بدعت گناہ کبیرہ سے زیادہ بری چیز ہے اور شیطان بدعت سے گناہ کبیرہ کی بنسبت زیادہ خوش ہوتا ہے اس لئے کہ گنہگار گناہ کرتے ہوئے یہ جانتا ہے کہ یہ گناہ ہے تو اس سے توبہ کر سکتا ہے اور بدعتی بدعت کرتے وقت یہ اعتقاد رکھتا ہے کہ یہ دینی چیز ہے جس سے اللہ کا قرب حاصل کیا جا سکتا ہے تو اس سے توبہ نہیں کرتا۔

اور بدعتیں سنتوں کا خاتمہ کر دیتی ہیں اور بدعتیوں کے نزدیک سنت پر عمل اور اہل سنت کو مبغوض و ناپسندیدہ کر دیتی ہیں اور بدعت اللہ سے دور کر کے اس کے غضب و عقاب کو لازم کر دیتی ہے اور دلوں کی کجھی اور خرابی کا سبب بنتی ہے۔

### بدعتیوں سے کیسا سلوک کیا جائے:

بدعتیوں کے پاس آنا جانا، ان کے ساتھ اٹھنا بیٹھنا حرام ہے ہاں اگر مقصد ان کو نصیحت کرنا اور ان کے اس فعل پر نکیر ہو، تو جائز ہے۔

اس لئے کہ بدعتی سے ملنا جانا ملنے والے پر بہت برا اثر چھوڑتی ہے جس کی

براہیاں دوسروں کو بھی اپنی لپیٹ میں لے لیتی ہیں۔

اور جب انہیں بدعت سے روکنے اور گرفت کرنے کی طاقت نہ ہو تو ان سے  
اور ان کی براہیوں سے ڈرانا ضروری ہے۔

اور ممکن ہونے کی صورت میں مسلم علماء کرام اور ان کے اولی الامر پر ان کی  
گرفت کرنا، ان کی براہیوں سے انہیں باز رکھنا اور انہیں بدعتوں سے روکنا واجب  
ہے، اسلئے کہ اسلام پر ان کے خطرات بہت سخت ہیں۔

پھر یہ جاننا ضروری ہے کہ کافر ممالک بدعت کی نشر و اشاعت میں بدعتیوں کی  
ہمت افزائی کرتے ہیں نیز مختلف طریقوں سے ان کی مدد کرتے ہیں۔

اس لئے کہ اس میں اسلام کا خاتمہ ہے اور اس کی صورت دوسروں کی نظر میں  
بگاڑنا مقصد ہے۔

اللہ تعالیٰ سے ہم سوال کرتے ہیں کہ وہ اپنے دین کی مدد فرمائے اور اپنے کلمے کو  
بلند کرے اور دشمنوں کو رسوا کرے۔

وَصَلِي اللَّهُ عَلَىٰ مَبْنِنَا مُحَمَّدًا وَآلَهُ وَصَحْبَهُ أَجْمَعِينَ۔

فہرست	
نمبر شمار	عنوان
صفحہ نمبر	
.....	۱ مقدمہ
.....	۲ پہلی فصل: بدعت کی تعریف، اقسام اور اس کے احکام
.....	تعریف
.....	بدعت کی قسمیں
.....	دین میں بدعت کا حکم
.....	تنبیہ
۳ دوسری فصل: مسلمانوں کی زندگی میں بدعتوں کا ظہور اور اس کے اسباب	
.....	اوّاً: مسلمانوں کی زندگی میں بدعتوں کا ظہور
.....	پہلا مسئلہ: بدعتوں کے ظہور کا وقت

دوسرہ مسئلہ: بدعتوں کی ظہور کی جگہیں

ثانیاً: بدعتوں کے ظہور کے اسباب

پہلا سبب: دینی احکام سے جہالت

دوسرہ سبب: خواہشات کی پیروی

تیسرا سبب: مخصوص لوگوں کی رائے پر تعصّب برنا

چوتھا سبب: کافروں کی مشاہدہ اختیار کرنا

۳ تیسرا فصل: بدعتیوں کے بارے میں امت مسلمہ کا موقف

اور ان کی تردید میں اہل سنت و جماعت کا طریقہ کار

بدعتیوں کی تردید میں اہل سنت و جماعت کا موقف

بدعتیوں کی تردید میں اہل سنت و جماعت کا طریقہ کار

۵ چوتھی فصل: دور حاضر کی بدعتوں کے چند نمونے

میلاد النبی کی مناسبت سے مغلیں منعقد کرنا

مقامات، نشانات اور زندہ و مردہ اشخاص سے تبرک حاصل کرنا

عبدات اور قربت الہی کے سلسلے کی بدعتیں

۶ حرف آخر

بدعتیوں سے سلوک

الفهرس
الموضوع
الصفحة
المقدمة
الفصل الأول: تعريف البدعة وأنواعها وأحكامها
تعريفها .....
أنواع البدعة .....
حكم البدع في الدين .....